

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಶೇ.50ರ ಮಿತಿ - ಮುಹಾರಾಜ್

ಪತ್ರಿಕೆಯ ಹೆಸರು : NAME OF THE NEWS PAPER: ಬಜರಾ ಬೀದಿ ದಿನಾಂಕ : DATE: 25/3/21

ಶೇ.50 ಮೀಸಲಾತಿ ಮಿತಿ ಬೇಕಿಲ್ಲ ಮಿತಿ ರದ್ದತಿ ಕೇಂದ್ರ ಸಮಿತಿ

ನವದೆಹಲಿ: ಮೀಸಲಾತಿಗಾಗಿ ಒತ್ತಾಯಿಸುತ್ತಿರುವ ಜಾತಿಗಳ ಪಾಲಿಗೆ ಕೇಂದ್ರ ಸರ್ಕಾರ ಶುಭ ಸುದ್ದಿ ಕೊಟ್ಟಿದೆ. ಸಂವಿಧಾನದ 102ನೇ ತಿದ್ದುಪಡಿಯು ರಾಜ್ಯಗಳ ಮೀಸಲಾತಿ ಘೋಷಣೆ ಅಧಿಕಾರವನ್ನು ನಿರಾಕರಿಸಿಲ್ಲ ಎಂದು ಅದು ಸುಪ್ರೀಂಕೋರ್ಟ್‌ನಲ್ಲಿ ವಾದ ಮಂಡಿಸಿದೆ. ಅಂದರೆ, ರಾಜ್ಯ ಸರ್ಕಾರಗಳು ಸಾಮಾಜಿಕವಾಗಿ ಮತ್ತು ಶೈಕ್ಷಣಿಕವಾಗಿ ಹಿಂದುಳಿದ ಸಮುದಾಯಗಳಿಗೆ ಮೀಸಲಾತಿಯನ್ನು ಘೋಷಿಸಬಹುದು ಎಂದು ಹೇಳಿದೆ.

ಅಷ್ಟೇ ಅಲ್ಲ, ಬುಧವಾರ ಕರ್ನಾಟಕದ ಪರ ವಾದ ಮಂಡಿಸಿದ ಹಿರಿಯ ವಕೀಲ ಮುಕುಲ್ ದೋಹಟಗಿ ಅವರು, ಮೀಸಲಾತಿ ಮಿತಿಯನ್ನು ತೆಗೆಯುವುದು ಸೂಕ್ತ ಎಂದು ಹೇಳಿದ್ದಾರೆ.

ಮಹಾರಾಷ್ಟ್ರದ ಮರಾಠಾ ಮೀಸಲಾತಿ ವಿಚಾರಕ್ಕೆ ಸಂಬಂಧಿಸಿದಂತೆ ಕೇಂದ್ರ ಸರ್ಕಾರದ ಪರ ವಾದ ಮಂಡಿಸಿದ ಹೆಚ್ಚುವರಿ ಸಾಲಿಸಿಟರ್ ಜನರಲ್ ತುಷಾರ್ ಮೆಹ್ರಾ ಅವರು, ಶೇ.16ರಷ್ಟು ಮೀಸಲಾತಿ ನೀಡಿರುವ ಅಲ್ಲಿನ ರಾಜ್ಯ ಸರ್ಕಾರದ ಕ್ರಮ ಸಾಂವಿಧಾನಿಕವಾದದ್ದು ಎಂದಿದ್ದಾರೆ. ಜತೆಗೆ, ರಂಗಾಗಲೇ ಅಟಾರ್ನಿ ಜನರಲ್ ಅವರು ಹೇಳಿರುವ

ಹಾಗೆ, ಸಂವಿಧಾನದ 102ನೇ ತಿದ್ದುಪಡಿಯು ರಾಜ್ಯಗಳ ಮೀಸಲು ಘೋಷಣೆ ಅಧಿಕಾರವನ್ನು ಕಿತ್ತುಕೊಂಡಿಲ್ಲ ಎಂದು ಹೇಳಿದ್ದಾರೆ.



- ಮಹಾರಾಷ್ಟ್ರದ ಮರಾಠಾ ಮೀಸಲಾತಿಗೆ ಕೇಂದ್ರ ಸರ್ಕಾರದ ಬೆಂಬಲ
- ಕರ್ನಾಟಕದ ಪರ ವಾದ ಮಂಡಿಸಿದ ಮುಕುಲ್ ದೋಹಟಗಿ

ರಾಜ್ಯಗಳ ಒಕ್ಕೂಟದ ಆಗ್ರಹ: ಮರಾಠಾ ಮೀಸಲಾತಿ ಸಂಬಂಧ ಸದ್ಯ ಸುಪ್ರೀಂಕೋರ್ಟ್‌ನ ಐವರು ನ್ಯಾಯಮೂರ್ತಿಗಳ ಸಾಂವಿಧಾನಿಕ ಪೀಠ ವಿಚಾರಣೆ ನಡೆಸುತ್ತಿದೆ. ವಿಶೇಷವೆಂದರೆ, ಮೀಸಲಾತಿ ಮಿತಿ ತೆಗೆಯುವ ವಿಚಾರದಲ್ಲಿ ಹೆಚ್ಚುಕಡಿಮೆ ಬಹುತೇಕ ರಾಜ್ಯಗಳು ಒಂದೇ ಅಭಿಪ್ರಾಯವ್ಯಕ್ತಪಡಿಸಿವೆ.

ಮಿತಿ ಬೇಡವೆಂದ ರಾಜ್ಯಗಳು

1. ಜಾರ್ಖಂಡ್
2. ರಾಜಸ್ಥಾನ
3. ಅಂಧ್ರ ಪ್ರದೇಶ
4. ತಮಿಳುನಾಡು
5. ಛತ್ತೀಸ್‌ಗಢ
6. ಕರ್ನಾಟಕ
7. ಕೇರಳ
8. ಉತ್ತರಾಖಂಡ
9. ಹರ್ಯಾಣ
10. ಮೇಘಾಲಯ

ಮಂಗಳವಾರವಷ್ಟೇ ವಾದ ಮಂಡಿಸಿದ್ದ ಕೆಲವು ರಾಜ್ಯಗಳು ಮೀಸಲಾತಿ ಅಧಿಕಾರ ರಾಜ್ಯಗಳ ಪಾಲಿಗೆ ಇರಬೇಕು. ಜತೆಗೆ, ಶೇ.50ರ ಮಿತಿ ಇರಬಾರದು. ಇದಕ್ಕೆ ಸಂವಿಧಾನದ ಮನ್ನಣೆ ಇಲ್ಲ ಎಂದು ವಾದಿಸಿದ್ದವು.

ಶೇ.50ರ ಮಿತಿ ಸಲ್ಲದು: ಕರ್ನಾಟಕದ ಪರ ವಾದ ಮಂಡಿಸಿದ ಹಿರಿಯ ವಕೀಲ ಮುಕುಲ್ ದೋಹಟಗಿ ಅವರು, ಶೇ.50ರ ಮಿತಿ ಸಲ್ಲದು ಎಂದು ಹೇಳಿದರು. ಈ ಸಂದರ್ಭದಲ್ಲಿ ಪರಿಚ್ಛೇದ 371(ಜೆ) ಅಡಿಯಲ್ಲಿ ಹೈದರಾಬಾದ್ ಕರ್ನಾಟಕಕ್ಕೆ ನೀಡಲಾಗಿರುವ ಮೀಸಲಾತಿಯನ್ನೂ ಗಮನಕ್ಕೆ ತಂದರು. ಶೇ.50ರ ಮಿತಿ ಬೇಕೋ ಅಥವಾ ಬೇಡವೇ ಎಂಬುದನ್ನು ಮರುವಿಮರ್ಶೆ ಮಾಡಲು 371(ಜೆ) ಕೂಡಾ ಅತ್ಯಂತ ಪ್ರಮುಖವಾದದ್ದು ಎಂದರು.

ಹೀಗಾಗಿ, ಎಂದೆಂದಿಗೂ ಶೇ.50ರ ಮಿತಿಯನ್ನು ದೇಶ ಮೀರುವುದಿಲ್ಲ ಎಂದು ಹೇಳಲು ಆಗುವುದಿಲ್ಲ. ಹೀಗಂತ ಸಂವಿಧಾನವೂ ಹೇಳಿಲ್ಲ. ಜನರ ಆಶೋತ್ತರಗಳು, ಜನಸಂಖ್ಯೆ ಬದಲಾಗುತ್ತಿದ್ದು ಇಡೀ ದೇಶವನ್ನು ಸಮಗ್ರವಾಗಿ ನೋಡಬೇಕಾಗುತ್ತದೆ. ಈ ಕಾರಣದಿಂದಾಗಿ ಇಂದಿರಾ ಸಹಾನಿ ತೀರ್ಪನ್ನು ನಾವು ಮರುಪರಿಶೀಲಿಸಬೇಕಾಗಿದೆ ಎಂದು ದೋಹಟಗಿ ವಾದ ಮಂಡಿಸಿದರು.